



Бүгенге буын очен горурланырлык кешеләребез – ветераннарыбыз, әби-бабайларыбыз, әти-әниләребез; тик алардан акыллы һәм лаеклы яшәв үзенчәлекләрен ойрәнәсе бар. Кайбер вакытта аларнын яшәв коченә һәм тормышны ярату коченә сокланып куясын. Язмамнын топ геройлары – Боек Ватан сугышыннан сон үскән гади авыл хатын-кызлары. Алар – Раушания Әхмәт кызы Манерова, Румия Али кызы Таирова, Роза Сирач кызы Надрова, Зәхидә Абдулла кызы Шабайкина белән күптән таныш; Кочкурово районы Татар Ымызы авылы мәктәбәндә булырга, мөгәриф йортларында күп тапкыр очрашырга туры килде алар белән. Гомер буге дус, тату коллектив буларак тырышып киләчәк буынга ныклы белем һәм тиешле тәрбия биреп хезмәт итте алар. Авырлыкларга карамастан, яшәешнен кадерен, кечкенә шатлыкларга да куана белеп гомер итүче кешеләр алар. Озак яшәвнен сере дә чын күнелдән кешеләрне ярата белүдә һәм тырыш хезмәттә дип атыйлар язма геройларым.

Тынгы белмәгән жаннар, лаеклы ялга чыккач та, туган Татар Ымызы авылларынын актив пенсионерлары булып кала беләләр. Р.А. Таирова, З.А. Шабайкина, Р.С. Надрова һәм Р.А. Манюрова - дүрт дус, дидем. Алар, булган йорт хезмәтләрен читкә куеп, авыл Мәдәният йортына ашыгалар. Бергә жыелышып аралашу белән бергә, бу бинанын директоры булып хезмәт иткән Марина Геннадиевна Баймашкина белән мәдәни чаралар үткөрү турындагы фикерләре һәм тәҗрибәләре белән уртаклашалар. Ижади күтәрәнке күнел, күзләрендә яшьлек уты янып эш итә белә алар. Халык юкка гына әйтмәс: “Картлык еллары белән түгел, ә тәҗрибәсе белән матур”. Дус кызлар халыкка хезмәт итүдән ләззәт таба; башта мөгәриф өлкәсендә булса, бүген – мәдәният өлкәсендә. Унышлары турында сойләргә дә, эшләгән эшләре белән мактанырга да яратмый бу шәхесләр. Алар сәхнәдән чыгыш ясагач, матур татар монын янгыраткан алкышлардан сон икенче сулышлары ачыла, авырткан авырулары тарала; авыру турында оныталар. Шулай, “Мин авыл клубында еш булам, – ди беркайчан тошенлеккә бирешмәгән Румия Али кызы Таирова. – Кырык ел Татар Ымызы мәктәбәндә хезмәттән сон да яратып рәсем ясау, жырлау, ижат итү, чараларда катнашу теләген югалтмадым. Бүген дә торле бәйрәм унаеннан оештырылган кичәләрдә катнашам. Авылдашларым белән оештырылган чараларда катнашсам, ниндидер әйтеп булмаслык коч барлыкка килә, чараларнын янасын уйлап табарга әтәрә. Кичәләрнен торлесе - кечкенә, әллә зур иттереп оештырылган булуына карамастан, безгә һәрвакыт кызыклы һәм күнелле була”. Шундый сүзләрдән сон, Россиябез авылларында шундый эшчән, тырыш, битараф

булмаган, уйлап табучан, киләчәк буыңга зур тормыш тәҗрибәсен эләшүче кочле кешеләр булганда, район һәм авыллар яшәр, анда ижат уты сүнмәс дигән ышаныч туа. Тагы бер ижади кеше белән таныштырасым килә. “Студент елларында үзәшчән коллективларда еш катнаша идек: хорда катнаштым, берүзем дә җырлый идек, – ди Роза Сирач кызы Надрова. – Ичалки педагогия училищесында укыган чакта Ичалки районы сәхнәләрендә дә, Саранск башкалабыз сәхнәләрендә дә чыгышлар ясый идек. С.М. Киров исемендәге Ичалки педагогия училищесында белем алып, 1974 елда, туган Татумыс авылым сигезеллык мәктәбебезгә укытырга килдем. Рәхәтләнәм татар теле һәм әдәбияты предметлары буенча да авылдашларым балаларына белем бирдем. Педагогик хезмәтемнән башка, җәмгыять эшләре белән дә шогыйльләндем. Мәсәлән, ничәмә-ничә тапкыр сайлаулар комиссиясендә катнаштым. Хәзер лаеклы ялда булсам да, тыныч кына яши алмыйм: тормыш иптәшем белән икән зур хужалык алып барабыз. Казлар, үрдәкләр асрыйбыз, оч атыбыз белән ике тайчыгыбыз һәм унбиш оя умарта кортларыбыз бар. Татарлар кунак килгәнне ярата, борынгыдан килгән гадәт. Остәл артында тәмлушкалар белән чәй эчә-эчә аралашу үзе бер бәхет. Шуна бөлешләр еш пешерәм; бу эшне мин бик тө яратам. Август аенда жимешләр олгерүе дәвам итә, бөлеш эчлегенен торлесен куллам. Мәсәлән, хәзер алма олгерде, алма бөлешләре чәйгә бик тө тәмле. Әмма хужалык эшләре авылыбызда үтә торган чараларда катнашырга комачауламый. Зур теләк һәм күтәрәнке күнел белән 9 май бәйрәмендә, ифтарда катнаштым. Бергә һәрвакыт күнелле һәм тормыш итәргә жинел...»

Тагы бер актив тормыш алып бару үрнәге – Зәһидә Абдулла кызы Шабайкина. Ул да педагог биографиясен С.М.Киров исемендәге Ичалки педагогия училищесын тәмамлап, Роза Сирачевна күк 1974 елда, Татумыс мәктәбендә математика укытучысы буларак башлап жибәрә. Беренче укыту елыннан ук ана җәмгыять эшләре белән шогыйльләнәргә туры килә: “Без мәктәптә дә, лаеклы ялга чыккач та активлар булып калдык, – ди Зәһидә Абдулла кызы. – Укыту эше белән бергә, мәктәп комсомол оешмасы сәркәтибе-секретаре идек. Бу хезмәт артында һәрвакыт конкрет эшләр булды. Бер мәктәпкүләм жыелышы исемдә калган. Ничегрәк кызыклы итәргә сон дигән сорау тыңгы бирмәде шул вакыт. Шуна анкеталар таратып укучыларнын нәрсә ишетергә теләкләрен белдем һәм чыгышымны алар теләгенә таянып башкардым. Зур кызыксыну белән барысы да тынлады һәм дискуссиядә дә теләп катнаштылар. Анда фикерләрен әйттеләр, дәлилләр китереп чыгышлар булды. Аннары пионерлар эшен алып бардым, китапханәче булдым. Авыл халкын һәм хужалыкларын исәпкә алу – Переписьтә катнаштым. Татар Ымызы авылыбызга газ үткөрү группасы эшендә дә активларнын берсе идек. Оч ел элек участок сайлау комиссиясе рәисе постыннан киттем. Җәмгыяви хезмәтемне олы бәяләп медаль тапшырдылар, ә аннары “Хезмәт ветераны” исеменә лаек булдым. Лаеклы ялда да эшсез ятарга туры килми: урманнарыбызга жиләк һәм гомбә җыярга йорергә яратам. Жиләкне дә жыйдым, гомбәне әле дә җыям. Элекке тосле ук, авылыбызда үткән мәдәни чараларда һәрвакыт катнашам”.

– Дүртебездән башка Ымызыбызда бер мероприятие дә үтми, – дип тулыландыра алдагы дустанын сойләмен озак еллар Татар Ымызы мәктәбе директоры булып эшләгән, авыл остендә һәм районнарында хормәт яулаган Равушания Әхмәт кызы Манюрова. – Көчәбездән килгәнне барысын да эшлибез. Берәр чарада катнашкач, күтәрәнке күнел белән таралышабыз. Дусларча, аерым жылылык белән үтә чаралар; йорөген аша үткәрәсен бит бәйрәмнәрне. Әй, нинди матур үтә алар! Карап торырга күнелле, шул ук вакытта горурлык хисе дә яулап ала күнелләренә – үзәбезнекеләр чыгыш ясый бит!

Мәдәният йорты - ул инде мәдәният учагы, барыбыз да аны белә. Бергәләшеп шунда киләбез, күрешеп аралашабыз, бәйрәмнәрдә катнашабыз. Рәхәтләнеп, бер-беребезне баетып ял да итәбез. Авылда мәдәни чаралар үткөрү бик тө кирәк. Мин авылыбызда Зәхидә Абдулловна, Роза Сирачевна, Румия Алиевна кебек кешеләр булуына бик шат. Алар, олы яшьләрендә булуга карамастан, киләк буыңга топ фикерне – нәрбер кешенен тормышы үз кулында һәм үзенә таләпләренен зурысын куярга да тиеш дигәнне житкерә; нинди генә ситуациядә булсалар да Кеше булып калырга онди дусларым. Тырышып хезмәт итсән, үткәннен горурланырлык, ә киләчәген өметле була!

Наилә Насырова